



Република Северна Македонија
МИНИСТЕРСТВО ЗА ЕКОНОМИЈА И ТРУД

Врз основа на Програмата за поддршка на конкурентноста на преработувачката индустрија и општествена одговорност за 2024 година („Службен весник на Република Северна Македонија“ бр.15/2024), дел II. област А. Имплементација на индустриската политика, Мерка 2. Воведување и унапредување на концептот на циркуларна економија, Министерството за економија и труд објавува:

ЈАВЕН ПОВИК

за надоместување на дел од трошоци на деловните субјекти за воведување и унапредување на концепт на циркуларна економија за 2024 година

I

Предмет на јавниот повик

Предмет на Јавниот повик е надоместување на дел од докажаните трошоци на деловните субјекти (во натамошниот текст: Барателот) за воведување и унапредување на концептот на циркуларна економија, за следните активности:

- 1.1. Развивање и примена на циркуларни бизнис модели и/или организациони системи кои водат кон намалување на отпадот во понатамошниот процес за реализирање на проектот;
- 1.2. Развивање на нови производи од рециклирани или секундарни сировини;
- 1.3. Набавка на дробилица за дробење на разни користени производи со цел нивно повторно вклучување во процесот на производство како репроматеријал;
- 1.4. Набавка на мали линии/машини за селекција на отпад за потребите на правни лица, кои имаат дозвола за управување со отпад.

II

Обем и распределба на финансиските средства

За реализација на активностите определен е буџет во вкупен износ од 6.000.000,00 денари.

Со буџетот ќе се врши надоместување на дел од трошоците во висина од 50% од докажаните трошоци настанати во 2023 или 2024 година¹, но не повеќе од 350.000,00 денари поединечно за секој деловен субјект – барател на средства. Видовите трошоци подобни за надоместување се дадени во Правилник (Прилог бр.1 и 2) кој е составен дел на овој Јавен повик.

Со цел придонесување кон рамномерен регионален развој, покрај износот за надоместување утврден во Предметот на Јавниот повик, барателите ќе добијат и дополнителна финансиска поддршка во зависност од планскиот регион од каде е седиштето на барателот. Дополнителната финансиска поддршка ќе се пресметува врз основа на процентуалната разлика помеѓу планскиот регион со највисока вредност на БДП² по глава на жител и вредноста на БДП по глава на жител на планскиот регион во кој е седиштето на барателот.

Распределбата на финансиските средства ќе се изврши по принципот “прв дојден, прв услужен“, односно по редоследот на поднесување на барањата во Писарницата на Министерството за економија и труд, и исполнување на условите дефинирани во овој Јавен повик, се’ до исцрпување на расположивиот буџет.

Доколку определениот буџет се исцрпи додека сеуште трае јавниот повик, Министерството за економија и труд ќе објави на својата веб-страница www.economy.gov.mk известување за затворање на јавниот повик заради исцрпување на расположивите средства.

III

Право на учество на Јавниот повик

Право на учество на јавниот повик има секој деловен субјект основан согласно Законот за трговските друштва и регистриран во Централниот регистар на Република Северна Македонија, кој ги исполнува следните општи услови, односно услови на подобност:

¹ години на кога е извршено целосно плаќање на фактурите за настанатите трошоци

² последни достапни податоци за БДП по глава на жител по региони кои ги објавува Државниот завод за статистика на Република Северна Македонија

- има 100% приватна сопственост, при што најмалку 50,1% е во сопственост на лице/лица државјани на Република Северна Македонија и/или на деловни субјекти основани од лица државјани на Република Северна Македонија;
- има деловно седиште на територијата на Република Северна Македонија;
- не е новосоздаден деловен субјект³;
- нема добиено во претходните две фискални години (2022 и 2023 година) и во тековната фискална година (2024 година) помош од други извори (јавни повици на министерства, владини агенции, општини, други јавни институции, помош за надоместување на настанати трошоци исти на оние за кои се бара надоместување по Јавниот повик;
- има најмалку 5 (пет) вработени лица на неопределено работно време;
- нема финансиска загуба во претходната година;
- нема неплатен долг по основ на царина и други увозни давачки;
- нема достасани неподмирени даночни обврски, односно неплатени даноци, придонеси и други јавни давачки, освен ако не му е одобрено одложено плаќање на даноците, придонесите или другите јавни давачки во согласност со посебни прописи и истите редовно ги плаќа;
- има статус на активен деловен субјект над кој не е отворена стечајна постапка или постапка за ликвидација;
- против деловниот субјект не се отпочнати постапки за присилно извршување на доспеани парични побарувања;
- забрана за вршење на одделна дејност или привремена забрана на вршење одделна дејност.

За учество на јавниот повик за активностите под реден број 1.1., 1.2. и 1.3. од од дел I – Предмет на јавниот повик, деловниот субјект треба да го исполнува и посебниот услов да има приоритетна дејност/главна приходна шифра во секторот С/В – Преработувачка индустрија согласно Националната класификација на дејностите – Рев.2.⁴ („Службен весник на Република Македонија“ бр.147/2008 и 4/2013).

³ Датумот на упис на основање на субјектот во Централен регистар на Република Северна Македонија да е постар од 2 (две) години од датумот на поднесување на документите по Јавниот повик.

⁴ Напомена: Претежната дејност на подружница во рамки на деловниот субјект-барател нема да се зема во предвид.

За учество на јавниот повик за активноста под реден број 1.3. и 1.4. од дел I – Предмет на јавниот повик, деловниот субјект треба го исполнува и посебниот услов дробилицата за дробење на разни користени производи, односно малата линија/машина за селекција на отпад, треба да е нова и произведена не порано од 2 (две) години од датумот на нејзино купување.

За учество на јавниот повик за активноста под реден број 1.4. од дел I – Предмет на јавниот повик, деловниот субјект треба го исполнува и посебниот услов да има важечка дозвола за управување со отпад издадена од Министерството за животна средина и просторно планирање.

IV

Потребни документи за пријавување на Јавниот повик

За учество на Јавниот повик, деловниот субјект-барателот поднесува барање, и тоа:

- доколку деловниот субјект-барателот поднесува документи за активностите од точка 1.1. и 1.2. од дел I – Предмет на јавниот повик:

Барање за надоместување на дел од трошоци поврзани со развоен проект од областа на циркуларна економија (Образец бр. 1);

- доколку деловниот субјект-барателот поднесува документи за активностите од точка 1.3. и 1.4. од дел I – Предмет на јавниот повик:

Барање за надоместување на дел од трошоците за набавка на нови машини или постројки⁵ за активности поврзани со циркуларна економија (Образец бр.2).

Кон соодветното барање се приложуваат и следните општи документи кои претставува негов составен и задолжителен дел:

- Изјава за прифаќање на условите за пријавување на Јавен повик, заверена на нотар (Образец бр.3);
- Изјава за доделена државна помош и/или помош од мало значење (de minimis) (Образец бр.4)⁶;
- Потврда од Централен регистар на Република Северна Македонија за тековна состојба на деловниот субјект, не постара од 60 дена од датумот на поднесување на барањето;

⁵ Под поимот „Машини или постројки“ се подразбира дробилица за дробење на разни користени производи со цел нивно повторно вклучување во процесот на производство како репроматеријал, како и мали линии/машини за селекција на отпад.

⁶ Се пополнува само доколку деловниот субјект – барателот има претходно добиено друга државна помош и/или помош од мало значење (de minimis)

- Информација за економско финансиската состојба на деловниот субјект издадена од Централен регистар на Република Северна Македонија, не постара од 60 дена;
- Потврда од Централен регистар на Република Северна Македонија дека над деловниот субјект не е отворена стечајна постапка, не постара од 60 дена од датумот на поднесување на барањето;
- Потврда од Централен регистар на Република Северна Македонија дека над деловниот субјект не е отворена постапка за ликвидација, не постара од 60 дена од датумот на поднесување на барањето;
- Потврда од Царинска управа дека деловниот субјект нема неплатен долг по основ на царина и други увозни давачки, не постара од 60 дена од датумот на поднесување на барањето;
- Уверение од Управата за јавни приходи дека деловниот субјект нема достасани неподмирени даночни обврски, не постаро од 60 дена од датумот на поднесување на барањето;
- Потврда од Агенцијата за вработување на Република Северна Македонија (со список) за редовно вработени лица со полно работно време во деловниот субјект, не постара од 60 дена од датумот на поднесување на барањето;
- Потврда од Централен регистар на Република Северна Македонија за изречени споредни казни⁷ и/или прекршочни санкции⁸ евидентирани во Регистарот на споредни казни за сторени кривични дела на правни лица и Регистарот на физички и правни лица на кои им е изречена санкција забрана на вршење професија, дејност или должност и привремена забрана за вршење одделна дејност;
- Доказ за трансакциска сметка (копија од трансакциска сметка) на деловниот субјект – барателот;

⁷ Особено за следните споредни казни за правни лица согласно Кривичниот законик (член 95):

- 1) забрана за учество во постапки за јавен повик, доделување на договори за јавна набавка и договори за јавно – приватно партнерство;
- 2) забрана за користење на субвенции, други поволни кредити или други облици на јавна помош;
- 3) привремена или трајна забрана за вршење на одделни дејности.

⁸ Се однесува на прекршоци на правни лица согласно Законот за прекршоците (член 34 и член 39):

- 1) привремена забрана на вршење одделна дејност на правно лице, и
- 2) забрана за вршење на одделна дејност на правно лице.

- Доказ за платени административни такси (уплатници за платени административни такси) на износ од 50,00 и 250,00 денари (види Прилог бр.3 – Упатство за пополнување на уплатниците).

Кон барањето за надоместување на дел од трошоци поврзани со развоен проект од областа на циркуларна економија (Образец бр.1) покрај општите, се приложуваат и следните специфични документи:

- Извештај за реализацијата на проектот со индикатори за успешност⁹ - развоен проект (подготвен согласно Прилог бр.4 - Упатството за подготвување на извештај за реализиран проект со индикатори за успешност – развоен проект);
- Преглед на настанати трошоци поврзани со развојниот проект од областа на циркуларна економија со потпис од овластеното лице на барателот (Образец бр.5 – Преглед на настанати трошоци);
- Копии од фактури за настанати трошоци поврзани со реализацијата на развојниот проект (верно на оригиналот, со потпис и печат од претпријатието);
- Копии од договорите за ангажирање на високо квалификуван¹⁰ персонал, вработен или ангажиран на развојниот проект;
- Копии од договорите за договорно истражување, техничко знаење, патенти и консултантски услуги кои исклучиво се за потребите на активностите на развојниот проект, и
- Доказ за извршена уплата за настанати трошоци во врска со развојниот проект врз основа на издадени фактури, односно извод од банкарска сметка на барателот.

Кон барањето за надоместување на дел од трошоците за набавка на нови машини или постројки за активности поврзани со циркуларна економија (Образец бр.2) покрај општите, се приложуваат и следните специфични документи:

- Извештај за реализацијата на проектот со индикатори за успешност¹¹ - машини (подготвен согласно Прилог бр.5 - Упатството за подготвување

⁹ Краток опис на развојниот проект и реализираните активности поврзани со него.

¹⁰ „Високо квалификуван персонал“ се истражувачи, инженери, дизајнери и маркетинг менаџери со високо образование и најмалку пет години релевантно професионално искуство.

¹¹ Краток опис на развојниот проект и реализираните активности поврзани со него.

на извештај за реализиран проект со индикатори за успешност - машини);

- Копија од договор за набавка на машина или постројки (верно на оригиналот, со потпис и печат од претпријатието);
- Копија од царинска декларација (верно на оригиналот, со потпис и печат од претпријатието);
- Копија од фактура/и за набавена машина или постројка (верно на оригиналот) - доколку фактурата/ите се на странски јазик, потребно е да се достави и превод на македонски јазик од овластен судски преведувач;
- Доказ за извршено плаќање на фактура/и за набавена машина или постројка (извод од банка или swift, во кој се гледа дека целосно се подмирени обврските по фактурата);
- Фотодокументација, декларација за производство или друг документ издаден од производителот/трговецот (продавачот) на машината или постројката од кој несомнено може да се утврди датумот на производство;
- Копија од книгата на основни средства на деловниот субјект - барателот (конто 012 – постројки и опрема) со состојба од денот на објавување на јавниот повик (со потпис и печат од овластеното лице на деловниот субјект – барателот и овластен сметководител);
- Копија од дозвола за управување со отпад издадена од Министерството за животна средина и просторно планирање (документот е потребен само за барателите кои поднесуваат документација за активност 1.4 од дел I – Предмет на Јавниот повик);

Јавниот повик и сите придружни документи и тоа обрасци (Образец бр. 1, 2, 3, 4 и 5), правилници (Прилог бр. 1 и 2) и упатства (Прилог бр. 3, 4, 5 и 6), во електронска форма се достапни на веб страницата на Министерството за економија и труд www.economy.gov.mk, а во хартиена форма може да се подигнат од Писарницата на Министерството за економија на ул. „Јуриј Гагарин“ бр. 15, 1000 Скопје.

Потребните документи за пријавување на Јавниот повик треба да достават комплетно, односно соодветното барање со сите придружни документи. Барањето и Извештајот за реализираниот проект треба да бидат потпишани од одговорното лице на деловниот субјект - барателот и оверени со печат.

Целосната документација се доставува во оригинал или копии. Доколку документацијата е доставена во копија, веродостојноста на секоја страница ја потврдува одговорното лице на деловниот субјект со потпис и ја оверува со печат. Документацијата на странски јазик се доставува во копија и превод на македонски јазик заверен од овластен судски преведувач.

V

Начин и рок на поднесување на барањата

Пополнетото Барање заедно со придружната документација се поднесува во затворен плик лично во Писарницата на Министерството за економија и труд, на ул. „Јуриј Гагарин“ бр. 15, 1000 Скопје, секој работен ден од 9:30 до 15:00 часот или се испраќа по пат на препорачана пошта.

На затворениот плик:

- на предната страна треба да стои:

До Министерство за економија и труд

За ЈАВЕН ПОВИК за надоместување на дел од трошоците на деловните субјекти за воведување на концепт на циркуларна економија, со назнака „НЕ ОТВАРАЈ“.

- на задната страна треба да стои:

Назив и седиште на деловниот субјект.

Доколку барањето се доставува со писмо по пошта, како датум на поднесување на истото ќе се смета датумот кога барањето е пристигнато и заведено во Писарницата на Министерството за економија и труд.

Еден барател може да поднесе барање само за една од активностите дефинирани во дел I – Предмет на Јавниот повик и само еднаш по Јавниот повик.

Краен рок за поднесување на барањата е 11 ноември 2024 година, а барањата кои ќе пристигнат по завршување на рокот за поднесување документи нема да бидат разгледани.

За разгледување на барањата, Министерството за економија и труд ќе формира Комисија. Доколку при разгледувањето Комисијата утврди дека документите се некомплетни, со мејл го известува деловниот субјект од кој ќе побара да документите се средат и поднесат во рок од три дена. Исправените документи се доставуваат преку Писарницата со што како

датум на поднесување на документите се смета датумот на последниот поднесок.

VI

Начин на известување и пристап до дополнителни информации

Листата со деловни субјекти - баратели кои го остваруваат правото на надоместок ќе биде објавена на веб-страницата на Министерството за економија и труд.

Сите дополнителни прашања поврзани со Јавниот повик може да се постават на следниот e-mail: jipoo@economy.gov.mk.

Министерството за економија и труд го задржува правото при утврдувањето на исполнетоста на условите по јавниот повик да изврши увид и/или да побара дополнителна документација од деловниот субјект-барателот со цел да се увери дали трошоците се реално направени и се во согласност со приложените докази.